

Darba kellna lil Connie

– telfa kbira ta' ajruplan glorjuż

kitba ta' Pawlu Azzopardi

Nota Editorjali

Nistqarr magħkom li meta Pawlu nfurmani li din is-sena kien bi ħsiebu jkteb dwar l-ajruplan *Super Constellation*, li għamel tant snin maġenb iċ-ċimiterju ta' Hal Kirkop bħala *Bar u Restaurant*, nissilli tifikriet nostalgici li marru lura għal aktar minn tlieta u għoxrin sena. Kien proprju permezz ta' flixxun *Schweppes* ma' missieri f'dan l-ajruplan, li middejt saqajja għall-ewwel darba f'Hal Kirkop. F'għajnejn ta' tifel żgħir li għadu qatt ma tela' ajruplan, is-*Super Constellation* kien tassew xi haġa tal-għaġeb! Kif soltu tiegħu, Pawlu jkteb fuq l-esperjenzi personali tiegħu, kif għexhom, jiftakarhom, jew jismagħhom jingħadu minn generazzjoni għall-oħra. U hekk hu proprju din is-sena li qed jkteb fuq tifikira li kienet sinonima ma' Hal Kirkop, u sfortunatament inqerdet b'irresponsabbiltà.

Għal aktar minn għoxrin sena, Hal Kirkop, ir-rahil żgħir u relattivament kwiet, kien qed jagħmel isem ġdid mal-barranin u l-Maltin. Fir-rahil kellna xi haġa unika, *landmark* li kif taqbez iċ-ċimiterju ta' San Nikola kont issib wiċċek magħha. Hekk kont issib, lil *Connie*, ajruplan sabih u rari. Il-wiehed mill-ftit, għax kull ma ġew mibnija minnhom kienu 856. Dawn kollha ġew mibnija mill-Kumpanija Amerikana *Lockheed* bejn l-1942 u l-1958. Il-produzzjoni tagħhom waqfet,

għalhekk kienu saru rari. Ftit snin ilu, kien ikkalkulat li mad-dinja kollha fadal biss minnhom xi 69, u nofshom kienu lesti għall-qerda assoluta, xi whud kellhom jiġu kkannibalizzati għal l-*ispareparts*. Jahasra, tagħna kien għadu pinna, hawn min kien tal-fehma li bi ftit manutenzjoni, l-*Connie* tagħna kien jista' jtir! Dan ma kellux ikun, għax kif ser naraw aktar l-isfel, messitu xorti oħra, ferm kattiva...

Kif ġà għidt, *Connie* fl-aqwa tiegħu, (kont ser nġid

fl-aqwa tagħha, għax *Connie* femminili, iżda ajruplan għalina maskil) kien l-attrazzjoni principali, u kien jiġbed hafna nies, speċjalment turisti u delettanti tal-avjazzjoni. Isem Hal Kirkop, sab ismu fuq il-mappa ta' Malta, għalkemm isem Hal Kirkop kien qed jissema hafna minhabba li kien qed jinbena r-runway il-ġdid tal-ajruport internazzjonali ta' Malta, fejn bit-tajjeb u l-ħażin mijiet ta' tmien



Il-fdal tas-Super Constellation wara li xi yandali tawh in-nar.



ta' raba' tal-Koppin kien qed jiġi mehud biex isir dan l-izvilupp essenzjali. Min jaf kemm turisti sabu ruhhom f'Hal Kirkop bis-sahha ta' *Connie*. L-influss, ta' turisti kien l-aktar fil-*weekends*, u ghalina li konna zghazagh kien żvog ġdid fejn wiehed iqatta' ftit hin.

Min hu tal-età tiegħi jew akbar, żgur jiftakar dak l-ajruplan maestuż, bi ġwienah kbar, qisu tajra tal-priza kbira li nizlet tistrieħ mill-vjaġġ twil tagħha, tistkenn ghad-dell ta' harruba kbira. Ghalkemm il-*Connie* m'ghadux magħna aktar, u hafna tfal u zghazagh lanqas biss jafu b'din it-tragedja, il-post f'Hal Kirkop fejn qatta' kwazi 25 sena jibqa' marbut ma' dan il-famuż ajruplan.

Wiehed jistaqsi, min kien *Connie*? Dan l-ajruplan tat-tip *Super Constellation*, ġie kkummissjonat għall-kumpanija *Transporter Aereos Portugueses* (TAP) fil-15 ta' Settembru 1955 (hames xhur qabel ma twelidt jien) bin-numri L1049G CS-TLC bl-isem ta' *Cago Coutinho*, u nbiegh wara 12-il sena ta' servizz f'Settembru tal-1967. Huwa kien ghamel aktar minn 23,000 siegħa jittajjar fuq l-Atlantiku, u ghamel inzulijiet aktar minn 6,000 darba.

Il-wasla f'artna ta' dan l-ajruplan kienet prevista, u mhux kif kienet ix-xniegħa li dan nizel għax kellu xi hsara fil-magni. Il-pjan tat-titjira kellha tkun Miami-New Yoru-Shannon-Lisbon. Infatti kellu skedat, waqfa f'Malta, għax kif jidher, is-sidien ġew biex jinnegozjaw biex jibdeu jagħmlu waqfa teknika fl-ajruport ta' Hal Luqa. Dan johroġ mill-fatt li huma kienu għarrfu bil-quddiem lill-*handlers* tagħhom - *The Malta Steamship Company*.

Fuq l-ajruplan, bhala crew kellu lill-Kaptan Major, *Co-Pilot* Hank A. Wharton (li kien sid l-ajruplan ukoll) u *Flight Engineer* Bodin. Fuqu kien hemm ukoll is-sinjura ta' Kaptan Major u Mr Horder. Meta ġie ċcekkkjat in-numru tar-registrazzjoni tiegħu, 5T-TAF, instab li dawn kienu foloz u kienu jappartjenu lill-ajruplan zghir Cessna Skylane.

Dan l-ajruplan kien qed iġorr tagħbija ta' *tyres* tal-ajruplani, li kienet misruqa għalhekk il-*crew* ġew arrestati u mressqa l-Qrati Maltin, fejn wara li harġuhom fuq *pledge*, dawn kollha irnexxielhom jaharbu mill-gżira. (dik serjetà!) Fl-andamenti tal-investigazzjoni instab li Mr Hank A. Wharton kellu passaport tiegħu proprja, dak Amerikan kien ġie miżmum xi xhur qabel.

Il-*Connie* inxtara mill-kumpanija BFB Ltd fis-26 ta' Novembru 1973. Jidher li d-ditta Salvatore Bezzina


Ltd xrat 50 fil-mija tal-ishma u 50 ohra xtrahom Lewis Camenzuli Ltd, b'hekk iffurmaw *partnership* imsejjah BFB Ltd. Sar irkant mill-gvern tal-ġurnata, u din il-kumpanija ġdida, il-BFB Ltd xtrat il-*Connie* għas-somma ta' £5,450 lira Maltin. Niftakar sewwa, lil hija Leli, kien għadu kif xtara l-kamera tar-ritratti Yashika 100, allura ma jonqosx li jien

u hu morna niehdu l-ewwel ritratti. Niftakar huma u jirmonkawh fit-telgħa tal-Karwija, harġilhom kwantità kbira ta' *aviation fuel* u kellhom jieqfu fl-ewwel għalqa, mingħalija dik ta' Nardu Mizzi, is-*Summienu*. Aktar tard ingarr għal għalqa ohra, aktar viċin ir-rahmal fejn iċ-ċimiterju ta' San Nikola, go dik ta' Wistin Axiaq, tal-*Gizija*.

F'Ġunju tal-1974, il-kumpanija BFB Ltd rat kif ghamlet u ikkonvertiet dan l-ajruplan f'bar għal spiża li kienet tammonta għal aktar minn 10,000 lira Maltin. Niftakar tajjeb lil Anġlu Bajada u Charlie Faenza, li kienu l-mohħ wara din il-biċċa entrapriża. Aktar tard, inbniet kċina fuq it-travi tal-hadid u sar *restaurant* ukoll. Dan ir-*restaurant* ġie abbandunat għall-habta ta' Ottubru 1988, wara kwazi erbatax-il sena jiffunzjona. Fl-ewwel snin, ta' meta ġie kkonvertit f'bar, il-*hostess* kienet tilqgħek

bi speċi ta' passaport zghir, bi ftit informazzjoni fuq il-*Connie*.

Bhal kull haġa fid-dinja, maż-żmien kollox jindara, xejn ma jibqa' jleqq. Is-sidien qishom thawdu



L-ajruplan bhala Bar u Restaurnat fl-aqwa tiegħu.



Il-Connie fi stat ta' telqa u abbandun.



bejniethom u ma baqax post li jiġbdek. Jidher li fl-1993, il-*Malta Aviation Museum* kien ghamel ftehim mas-sidien biex il-*Connie* jiġi akkwistat minn dan il-mużew halli jiġi ppreservat u gawdut mid-dilettanti tal-ajruplani kollha. Skont is-Sur Robin J. Zammit, huwa personalment ha l-inkarigu li jsewwi l-hsarat li bdew jidhru f'partijiet tieghu, u jevita li ssirlu aktar hsara. Huwa wkoll qabbad inġinier li jispeċjalizza fuq il-manteniment tal-ajruplani biex ihejjilu rapport dwar is-sura tal-*airframe* u haseb ukoll li jdawwar din l-ghalqa b'*fence* gholi halli jevita li ssirlu aktar hsara mill-immigranti illegali u zghażagh li kienu qed jivvandalizzawh.

Fil-fatt huwa kien nehha t-taraġ tal-hadid, halli jnaqqas l-aċċess ghalih. Tentattiv biex dan l-ajruplan li issa kien sar sinonimu ma' Hal Kirkop jittiehed il-mużew tal-avjazzjoni, fallelw jew baqghu biss fuq il-karti, ghax fit-30 ta' Jannar 1997, idejn mohbija ġabu fix-xejn dan il-ġawhra ta' ajruplan. Nirien kbar hakmuh, u fi ftit sighet sar skeletru tal-metal! Kienet telfa kbira, ghax hekk intemm hesrem dak li sa ftit ilu forsi kellu jkun esebit f'mużew spicċa qabda *scrap*. Addio l-*Connie*, addio dawk il-pjani biex jiġi ppreservat u mghotti mill-elementi ġo mużew. Kulhadd tellief, b'mod⁴ dirett ahna bhala Koppin, tlfina *landmark* unika. Min bhali qatta xi sighet ġol-

bar tas-*Super Constellation*, żgur hass ghafsa ta' qalb ghal dina t-telfa rreparabbli. Nistghu nghidu biss, darba kellna l-*Connie*.

Biex inkunu ghidna kollox, il-fondazzjoni tal-mużew xtrat il-fdalijiet tal-*Connie* li kienu jikkonsistu mill-ġwienah, l-*undercarraige* u l-magni. Forsi jibqghu relikwi?

Naghlaq dan l-artiklu zghir billi nirrakkonta praspura li kienet ġratilna fuq dan l-imbieriek ta' ajruplan. Peress li kien ftit passi boghod mill-qalba tar-rahal, u ma kellniex bżonn ta' trasport, hafna zghażagh konna mmorru hemmhekk. Lejla minnhom iddeċidejna li neqilbu fuq ix-xarba sambuca. Jekk niftakar sew, il-*barman* kien ċertu Frans minn Hal Qormi, u dan fis-sambuca beda jwaddbilna ċicra kafè u jixghelilna. Wara xi erba' *drinks* sew, Żeppi Azzopardi l-kuġin, jolqot tazza minnhom u l-ispirtu jaqbad, ġera malajr ghal fuq it-tapit. F'hakka t'ghajn xi hadd ġera ghall-*fire extinguisher* u kkontrollajna kollox, u kif jghidu 'l Inġlizi *all's well that ends well*, iżda minn dakinhar Anġlu s-sid, kiser il-fus maghna ghax haseb li ghamilniha apposta.

Referenzi

Flight International 21 Dec 1994-3 Jan 1995 - Constellation - Star attraction. <http://www.conniesurvivors.com/ST-TAF>
The Times, Monday, March 10, 1997 - R.J. Zammit